

ПАДЗЕЯ, ШТО ПРАДВЫЗНАЧАЛА ГІСТОРЫЮ

Віншаванне Прэзідэнта
Беларусі са 100-годдзем
Кастрычніцкай рэвалюцыі

Дарагія суайчыннікі!

Віншую вас са знамянальнай датай — 100-гадовым юбілеем Кастрычніцкай рэвалюцыі.

У сусветнай гісторыі ёсць вехі і падзеі, якія ўплываюць на лёсы народаў, прадвызначаючы іх далейшае развіццё.

Кастрычнік 1917 года азнаменаваны з'яўленнем на палітычнай карце краіны з прынцыпова новым укладам і абвяшчэннем права нацый на самавызначэнне.

Сфарміраваныя ў перыяд Савецкага Саюза сацыяльна-эканамічныя прынцыпы пакладзены ў аснову развіцця прамысловага, навуковага, сельскагаспадарчага і сацыяльнага патэнцыялу сучаснай беларускай дзяржавы.

Сёння мы жывём у суверэннай, незалежнай краіне. Сваім розумам, талентам і працавітасцю будзем моцную, стабільную дзяржаву, у якой галоўнай каштоўнасцю з'яўляецца чалавек — сапраўдны патрыёт і гаспадар роднай зямлі.

Жадаю вам моцнага здароўя, міру і поспехаў у працы на карысць нашай Айчыны.

Прэзідэнт
Рэспублікі Беларусь
Аляксандр ЛУКАШЭНКА.



Выдаецца
з 9 жніўня 1917 г.

№215 (28579)

8 ЛІСТАПАДА 2017 г. СЕРАДА

БЕЛАРУСКАЯ ГАЗЕТА

Родная газета на роднай мове

ЗВЯЗДА

МЯСЦОВАЕ САМАКІРАВАННЕ

ГАЗЕТА ДЛЯ ВЫБАРШЧЫКАЎ
І ДЭПУТАТАЎ
МЯСЦОВЫХ САВЕТАЎ

Стар. 9-16

ГАРБУЗОВЫЯ КАНІКУЛЫ



Ліза СУЛКОЎСКАЯ і Адрьяна СКАРАПАЦКАЯ прыехалі ў вёску Юркевічы Жыткавіцкага раёна да сваіх бабуль: Ліза — з далёкага абласнога Гомеля, Адрьяна — з райцэнтра. Восеньскія канікулы дзяўчынкам запомняцца гарбузамі з бабуліных агародаў, бо сёлета гарбузовы ўраджай у Юркевічах быў надзіва багаты.

Анатоль КЛЯШЧУК,
фота аўтара.

ЦЫТАТА ДНЯ



Уладзіслаў ТАТАРЫНОВІЧ,
намеснік міністра фінансаў:

«Механізм уплаты так званага дарожнага збору сапраўды недасканалы. Мы атрымліваем такія пытанні і на прамых лініях, у запытах, і дэпутаты неаднаразова ўздыхалі гэтае пытанне. Таму цяпер усе датычныя ведамствы па даручэнні ўрада працуюць над тым, як механізм уплаты дзяржпошліны можна змяніць. Хачу сказаць, што змены будуць прынятыя не раней за 1 студзеня 2019 года. Змены ў дзяржпошліне датычацца двух пунктаў. Па-першае, само паняцце дзяржпошліны прапануюць змяніць падаткам. Па-другое, прапануюць адвязаць дзяржпошліну ад працэдур праходжання тэхнагляду і спяганяць яе за фактычнае карыстанне дарожнай сеткай, а таксама дазволіць аўтамабілістам выплачваць пошліну часткамі, як страхоўку».

Курсы замежных валют,
устаноўленыя НБ РБ з 08.11.2017 г.

Долар ЗША	1,9855 ▲
Еўра	2,3058 ▼
Рас. руб.	0,0336 ▼
Укр. грыўня	0,0736 ▲

Рынак працы

ЧАМУ НЕ ІДУЦЬ У ТКАЧЫ?

На «Камволі» не хапае 160 работнікаў

Па статыстыцы, канкурэнцыя сярод саіскальнікаў на рынку працы зніжаецца: за год каэфіцыент напружанасці ўпаў з 1,1 да 0,5 беспрацоўнага на вакансію. І калі яшчэ нядаўна дзверы прадпрыемстваў ламаліся ад ахвотных, сёння на некаторых — дэфіцыт кадраў. На сталічным «Камволі» расказваюць: вакансій адкрыта мора — толькі прыходзьце.


— За чатыры гады тут прайшла мадэрнізацыя. Ад старога прадпрыемства засталіся толькі сцены. Паставілі новае еўрапейскае абсталяванне — бельгійскае, італьянскае, нямецкае. Прадукцыйнасць шалёная! Таму неабходна трэцяя змена, — тлумачыць намеснік генеральнага дырэктара «Камволя» па кіраванні персаналам і ідэалогіі Алена ПЛЯСКОВА.

Рэканструкцыя ішла паралельна рабоце. З аднаго боку — катланан, з другога — за станком працавалі людзі. Умовы былі вельмі цяжкія. Затое цяпер у цэхах цёпла, светла і прасторна.

— «Камволь» не той, які паказвалі па тэлебачанні ў 2012 годзе, — заўважае Алена Пляскова падчас экскурсіі па вытворчасці. — Усё стала кампактна, плошчы зменшыліся ў два разы.

Фабрыка перапрацоўвае воўну, сінтэтыку, віскозу. У цэхах у асноўным жанчыны: іх у штаце 75 працэнтаў. Мінулыя гады выпускалі да аднаго мільёна метраў тканіны, сёлета ўжо — два мільёны. Тут працуе таксама турэцкая кампанія, якая навучае беларускіх спецыялістаў новым тэхналогіям. Турцыя — у ліку перадавікоў на рынку тэкстылю, таму вопыт гэтай краіны заслугоўвае ўвагі.

Стар. 4



У пошуках пажарных апавяшчальнікаў

У Беларусі зараз праходзіць традыцыйная штогадовая акцыя «За бяспеку разам». Да сем'яў, дзе дзеці знаходзяцца ў сацыяльна небяспечным становішчы, інвалідаў і старых, якія жывуць адны, аматараў высокаградусных напояў, у шматдзетных сем'і прыходзяць з прафілактычнымі мэтамі прадстаўнікі розных ведамстваў. Сярод іх — супрацоўнікі міністэрстваў па надзвычайных сітуацыях, унутраных спраў, аховы здароўя, тэрытарыяльных цэнтраў сацыяльнай абароны, газазабеспячальных арганізацый. Удзел у акцыі ўзялі карэспандэнты «Звязды», якія адправіліся ў Смалевіцкі раён.

Стар. 4



Фота Сяргея Ніканючкіна.

ISSN 1990 - 763X



9 771990 763008



ПАДПІШЫСЯ — І ВЫЙГРАЙ КАШТОЎНЫЯ ПРЫЗЫ!
Пачалася падпіска на «Звяду» на I квартал і I паўгоддзе 2018 года!

ЗАСТАВАЙЦЕСЯ З НАМІ — БУДЗЕ ЦІКАВА!